



У прыгожы зімовы дзень 20 студзеня, у Смалявіцкую гімназію завіталі надта ж цікавыя госці.

Каго гэта чакаюць усхваляваныя семікласнікі ля увахода ў гімназію? Каму заклапочаныя шасцікласкі нясуць букеты шыкоўных кветак? Дзеля каго сур'ёзныя дзесяцікласнікі хуценька паўтараюць вядомыя ім факты з беларускай гісторыі? Так, гэта вельмі важныя госці: пісьменнік Аляксей Шэін, аўтар першага беларускага фэнтэзі “Сем камянёў” і вядучы папулярных праграм на беларускім тэлебачанні Андрусь Такіндаг.

Імпрэза атрымалася насычанай і змястоўнай: Аляксей Шэін распавядаў дзецям таямніцы пісьменніцкага майстэрства, а дзеці, сярод якіх, магчыма, шмат будучых пісьменнікаў, задавалі пытанні – аказалася, шмат каго з нашых гімназістаў цікавіць мастацкая “кухня”. Андрусь Такіндаг заспяваў беларускія песні – і не проста заспяваў, а прапанаваў з кожнай песні рабіць флэшмоб, на што слухачы адказалі шчаслівым “та-а-а-ак!” Пасля была віктарына на веданне беларускай літаратуры, пераможцы якой атрымалі ад пісьменніка каштоўныя прызы і падарункі, аўтограф-сесія, падчас якой вучні сам насам пагутарылі з гасцямі, а таксама, канешне ж, шматлікія сэлфі з Алякеем і Андрусём.

{gallery}2016/01/21/{/gallery}